

Türkiyədə terrorçuların hücumu nəticəsində 2 hərbi həlak olub

0000000000 -00 0000

0000000000, 02 0000000000 2015 09:01

Türkiyənin Suriya ilə həmsərhəd Kilis əyalətində terrorçular türkiyəli hərbiçini qətlə yetirib.

APA-nın "Haber Türk"ə istinadən verdiyi xəbərə görə, terrorçular Suriya ərazisindən hərbiçiləri atəşə tutub.

Məlumata görə, hərbiçilər sərhəd zolağını patrul edərkən qanunsuz Türkiyə ərazisinə keçməyə cəhd edən bir qrup şəxsi aşkarlayıblar. Silahlı şəxslər hərbiçiləri atəşə tutub. Əyalət valisi Suleyman Tapsızın sözlərinə görə, hərbiçilərdən biri hadisə yerində həlak olub, daha biri isə itkin düşüb: "Atışma baş verdiyi ərazi Suriya tərəfində İŞİD terror qruplaşmasının nəzarəti altındadır", deyə Suleyman Tapsız bildirib.

Bundan başqa, Batman əyalətində PKK terrorçuları xidməti avtomobildə hərəkət edən hərbiçiləri avtomat silahdan atəşə tutublar. 20 dəqiqə davam etmiş atışma zamanı terrorçulardan biri öldürülüb, daha biri ələ saxlanılıb. Daha bir terrorçu ərazidən uzaqlaşa bilib, onun axtarışları davam edir. Hücum zamanı yerli polis komissarının müavini həlak olub, daha bir asayiş keşikçisi yaralanaraq xəstəxanaya yerləşdirilib.